

VEGLEIÐING UM TRYGDARBROT

Desember 2020

2. útgáva



Dátueftirlitið



Innihaldsvirlit

1. Trygðarbrot	3
1.1 Hvat er eitt trygðarbrot?	3
1.2 Sløg av trygðarbrotum	3
1.3 Møguligar avleiðingar av einum broti á dátuverndina	4
2. Fráboðan til Dátueftirlitið	5
2.1 Hvussu skal Dátueftirlitið fráboðast?	5
2.2 Hvørji trygðarbrot skulu fráboðast Dátueftirlitinum?	5
2.2.1 Slag av broti	6
2.2.2 Slag og vavi av upplýsingum	6
2.2.3 Møguleikin fyri at eyðmerkja persónar	7
2.2.4 Avleiðingin fyri tann skrásetta	7
2.2.5 Serligar umstøður hjá skrásetta	8
2.2.6 Mongd av persónum sum eru fevndir av brotinum	8
2.3 Tíðspunkt fyri fráboðan	8
2.3.1 Kunnugur við brotið	8
2.3.2 Uttan óneyðugt drál og innan 72 tímar um tað er møguligt	9
2.4 Hvør skal boða Dátueftirlitinum frá?	9
2.5 Hvørjar skyldur hevir dátuviðgerin?	10
2.6 Hvørjum upplýsingum hevir Dátueftirlitið brúk fyri?	11
2.7 Nær er ikki neyðugt at fráboða?	12
3. Kunning til skrásetta	15
3.1 Hvørji trygðarbrot skal skrásetti kunnast um?	15
3.2 Tíðspunkti fyri kunningina	17
3.3 Hvørjir upplýsingar skulu fráboðast?	17
3.4 Hvussu skal tann skrásetti kunnast?	18
3.5 Hvør kann kunna tey skrásettu?	18
3.6 Nær er ikki neyðugt at kunna skrásetta?	19
3.6.1 Um trygðarbrotið ikki hevir við sær stóran váða	19
3.6.2 Dátuábyrgdarin hevir sett í verk hóskaði tøknilig og bygnaðarlig tiltøk	19



3.6.3	Tann stóri váðin fyri skrásetta er ikki longur til staðar	20
3.6.4	Krevur eitt ósamsvarandi arbeiði.....	21
3.7	Kunning eftir kravi frá Dátueftirlitinum	21
4.	Ábyrgd og innanhýsis skjalfesting	23
5.	Dømi um trygdarbrot og hvør skal kunnast	25



1. Trygðarbrot

1.1 Hvat er eitt trygðarbrot?

Fyri at kunna handfara eitt trygðarbrot skalt tú sum dátúábyrgdari fyrst og fremst vita, hvat eitt trygðarbrot er.

Í viðmerkingunum til dátuverndarlógina verður eitt trygðarbrot lýst á hendan hátt:

Brot á trygdina, sum førir við sær, at persónupplýsingar av tilvild ella ólógliga verða burturbeindar, burturmistar, broyttar, óheimilað givnar víðari ella at atgongd verður givin til persónupplýsingar, sum eru sendar, goymdar ella á annan hátt viðgjørðar.

1.2 Sløg av trygðarbrotum

Eitt trygðarbrot kann t.d. henda, tá KT-útgerð ikki er nøktandi tryggjað, sum ger, at óviðkomandi fáa atgongd til upplýsingar (t.d. um onkur brýtur inná KT-skipanina). Eitt trygðarbrot kann eisini henda, tá dátúábyrgðarin sjálvur viðgerð persónsupplýsingarnar, t.d. um dátúábyrgðarinuttan heimild víðarigevur upplýsingar ella broytir upplýsingar. Eitt annað dømi um trygðarbrot er, tá dátúábyrgðarin ótilætlað ikki hevur atgongd til persónupplýsingarnar ella kemur til at strika tær.

Dømi um trygðarbrot:

- Onnur enn tey, sum eru heimilað av dátúábyrgðaranum at hava atgongd til persónupplýsingarnar, fáa atgongd
- Starvsfólk hjá dátúábyrgðaranum broytir ella strikar persónupplýsingarnar av misgáum
- Starvsfólk hjá dátúábyrgðaranum gevur við vilja ella av óvart persónupplýsingar um ein kunda víðari til ein annan kunda
- Servarin hjá dátúábyrgðaranum verður álopin av teldusníki, sum fær atgongd til persónupplýsingar
- Eitt brot á servaranum ger, at óviðkomandi fáa atgongd til persónsupplýsingar, t.d. kundaskrá, upplýsingar um P-tøl, kreditupplýsingar ella líknandi.



- Manglandi brongling á heimasíðuni ger, at óviðkomandi fáa beinleiðis atgongd til persónsupplýsingar hjá kundunum.

1.3 Møguligar avleiðingar av einum broti á dátuverndina

Um eitt trygdarbrot ikki verður handfarið stundisliga og á ein hóskaði hátt, er vandi fyri, at brotið skaðar skrásetta. Dømi um skaða fyri skrásetta eru:

- Fysiskur, materiellur ella immateriellur skaði
- Skrásetti missir ræði á persónsupplýsingum
- Mist rættindi
- Missmunur
- Skaði á umdømi
- Samleikastuldur ella svik
- Fíggjarligur missur
- Miss av trúnaði á upplýsingum, sum eru fevndar av tagnarskyldu
- Aðrar munandi økonomiskar ella sosialar avleiðingar



2. Fráboðan til Dátueftirlitið

2.1 Hvussu skal Dátueftirlitið fráboðast?

Tá ein dátuábyrgdari skal fráboða eitt trygðarbrot til Dátueftirlitið, skal hann útfylla skjalið “Skabelón til fráboðan av trygðarbroti”. Skjalið liggur á heimasíðuni hjá Dátueftirlitinum, www.dat.fo. Útfyllt skjal skal síðan sendast til Dátueftirlitið á teldupostadressuna dat@dat.fo

2.2 Hvørji trygðarbrot skulu fráboðast Dátueftirlitinum?

Í útgangsstøðinum skulu øll trygðarbrot fráboðast Dátueftirlitinum.

Trygðarbrot skulu tó ikki fráboðast Dátueftirlitinum, um tað er ósannlíkt, at brotið hevur við sær ein váða fyri rættindi hjá skrásetta. Tað merkir, um brotið hevur nakrar avleiðingar við sær fyri tann skrásetta.

Ein váði fyri rættindini ella frælsisrættindini hjá einum likamligum persóni fevnir millum annað um missmun, samleikastuldur ella -svik, fíggjarligan miss, skaða á umdømi, miss av trúnaði á upplýsingum sum eru undir tagnarskyldu, ella ein og hvønn annan munandi fíggjarligan ella sosialan bága fyri tann skrásetta.

Verður eitt trygðarbrot ikki fráboðað Dátueftirlitinum, kann tað hava við sær, at Dátueftirlitið gevur dátuábyrgdaranum ein áttalu ella eini boð. Umstøðurnar í málinum kunnu eisini hava við sær, at dátuábyrgdarin verður revsaður við sekt fyri ikki at halda dátuverndarlógina.

So skjótt dátuábyrgdarin blívur varugur við trygðarbrotið, skal hann beinanvegin meta um, um líkindi eru fyri, at brotið hevur nakrar avleiðingar við sær fyri rættindi hjá skrásetta. Dátuábyrgdarin skal gera eina ítøkiliga meting av avleiðingunum av trygðarbrotinum.

Viðurskifti, sum altíð skulu vera ein partur av metingini hjá dátuábyrgdaranum av, um trygðarbrotið hevur við sær avleiðingar fyri skrásetta eru:

- Slag av trygðarbroti, undir hesum um upplýsingar eru burtur, um talan er um brot á trúnað ella rættindi
- Slag av upplýsingum og vavi



- Vandin fyri, at tann skrásetti kann eyðmerkjast
- Hvørjar avleiðingar brotið kann hava fyri tann skrásetta
- Um brotið fevnir um børn ella fólk, sum eru serliga útsett
- Tal av persónum, sum eru rakt av trygdarbrotinum

2.2.1 Slag av broti

Hvørja avleiðing eitt trygdarbrot kann hava fyri tey skrásettu, sum eru rakt av brotinum, veldst um, hvat fyri slag av trygdarbroti talan er um. Eitt trygdarbrot sum ger, at atgongd ikki longur er til persónupplýsingarnar hevur við sær nakrar heilt aðrar avleiðingar, enn um trygdarbrotið ger, at persónupplýsingar verða almannakunngjördar.

2.2.2 Slag og vavi av upplýsingum

Hvat fyri slag av upplýsingum trygdarbrotið fevnir um, kann eisini hava týðning fyri metingina hjá dátuábyrgdaranum. Er talan um viðkvæmar persónsupplýsingar, er størri vandi fyri, at trygdarbrotið fær avleiðingar fyri skrásetta. Eru upplýsingar av óvart almannakunngjördar um, at tann skrásetti hevur framt brotsverk, hevur eina stóra skuld ella hevur onkra sjúku, kann hetta hava við sær negativar avleiðingar fyri tann skrásetta. Øðrvísi er, um tað er teldupostadressan ella CV hjá viðkomandi, sum av óvart verður almannakunngjørt.

Tað er týðningarmikið at leggja sær í geyma, at allar umstøðurnar kring eitt trygdarbrot skulu takast við í metingina. Ein almannakunngering av bústaðarupplýsingum vil vanliga ikki hava negativa avleiðing fyri skrásetta. Øðrvísi er, um bústaðurin avdúkar, at viðkomandi býr á einum bústovni fyri fólk, sum eru til avvenjing ella eru heimleys, ella um viðkomandi hevur fjaldan bústað. Í hesum føri kann tað hava stórar avleiðingar fyri skrásetta, um hansara bústaðarupplýsingar verða almannakunngjördar.

Vavið av brotinum, undir hesum hvussu nógvar persónupplýsingar brotið fevnir um, kann eisini hava týðning. Ein almannakunngering av fáum viðkvæmum persónsupplýsingum kann valda stóran skaða. Á sama hátt kann tað fáa stórar avleiðingar fyri skrásetta, um nógvar upplýsingar um viðkomandi eru almannakunngjördar, sum tilsamans kunnu avdúka upplýsingar um skrásetta, sum skrásetti helst vil halda loyniligar.



2.2.3 Møguleikin fyri at eyðmerkja persónar

Tað hevur eisini týdning fyri metingina, um tað er gjørligt at eyðmerkja persónar út frá upplýsingunum, sum eru fevndar av trygdarbrotinum, ella um tað er møguligt at seta upplýsingarnar saman við øðrum upplýsingum og á tann hátt kunna eyðmerkja skrásetta.

Her hevur tað týdning, um dátuábyrgdarin hevur vart upplýsingarnar við til dømis at brúka brongling ella dulnevning. Hevur dátuábyrgdarin bronglað ella dulnevnt upplýsingarnar, er tað ikki møguligt at eyðmerkja skrásetta beinleiðis. Hetta er tó treyta av effektivari brongling ella dulnevning.

2.2.4 Avleiðingin fyri tann skrásetta

Undir pkt. 1.3 omanfyri eru nevnd nøkur dømi um avleiðingar, sum eitt trygdarbrot kann hava fyri tann skrásetta.

Harafturat kann eitt brot, sum avdúkar upplýsingar um serliga viðbreknar ella útsettar persónar, hava størri avleiðingar við sær. Sama ger seg galdandi, um talan er um upplýsingar um børn.

Eru persónsupplýsingar endaðar hjá brotsfólki, og vandi er fyri, at upplýsingarnar verða brúktar kriminelt, hevur hetta stóran týdning fyri metingina.

Eru upplýsingarnar endaðar hjá skeivum móttakara, sum dátuábyrgdarin tó hevur stórt álit á, og dátuábyrgdarin vantar, at viðkomandi letur allar upplýsingarnar aftur ella strikar tær, kann hetta hava við sær, at dátuábyrgdarin í metingini kemur fram til, at trygdarbrotið ongar avleiðingar hevur, og at tað tískil ikki er neyðugt at fráboða trygdarbrotið til Dátueftirlitið. Dátuábyrgdarin eigur í hesum føri at tryggja sær skjalfesting fyri, at móttakarinn ikki longur hevur ræði á persónupplýsingunum.

Sum útgangsstøði er avleiðingin av einum trygdarbroti størri, um trygdarbrotið varar í eitt longri tíðarskeið, ella um trygdarbrotið er varandi, og tað ikki uttan víðari kann fáast í rættlag aftur av dátuábyrgdaranum ella skrásetta sjálvum. Um t.d. gjaldskortupplýsingar verða almannakunngjörðar á internetinum, er tað møguligt at avmarka skaðan við at sperra gjaldskortið. Eru tað hinvegin upplýsingar, sum kunnu skaða æruna ella trúvirði hjá skrásetta,



kann leki av persónupplýsingum hava stórar avleiðingar fyri skrásetta. Avleiðingar, sum ikki uttan víðari kunnu fáast í rættlag aftur.

2.2.5 Serligar umstøður hjá skrásetta

Tað kann hava týdning fyri metingina, um talan er um upplýsingar um børn ella aðrar sárbærar persónar.

Tað kunnu eisini vera aðrar serligar umstøður hjá viðkomandi, sum kunnu blíva ávirkaðar av einum trygdarbroti. Eitt dømi um hetta er, um bústaður ella samskiftisupplýsingar verða avdúkaðar hjá alment kendum fólki, hjá fólki, sum hava fjaldan bústað ella fólki, sum búa á serligum bústovni.

2.2.6 Mongd av persónum sum eru fevndir av brotinum

Í høvuðsheitinum vil týdningurin av einum trygdarbroti økjast, um tað eru nógv skrásett, sum eru rakt av brotinum. Hetta merkir tó ikki, at ein leki av upplýsingum um ein einkultan persón ella nakrar fáar persónar ikki eisini kann hava við sær álvarsamar avleiðingar.

2.3 Tíðspunkt fyri fráboðan

Um tað er sannlíkt, at trygdarbrotið hevur ein váða við sær fyri rættindi hjá skrásetta, skal dátuábyrgdarin fráboða trygdarbrotið til Dátueftirlitið uttan óneyðugt drál og um gjørligt innan 72 tímar eftir, at dátuábyrgdarin er vorðin kunnugur við brotið. Verður trygdarbrotið ikki fráboðað innan 72 tímar, skal ein grundgeving fyri hesum fylgja við.

2.3.1 Kunnugur við brotið

Dátuábyrgdarin hevur skyldu til at fráboða trygdarbrotið til Dátueftirlitið, tá dátuábyrgdarin er vorðin kunnugur við, at eitt trygdarbrot er fari fram.

Hevur dátuábyrgdarin einans ein illgruna um, at eitt trygdarbrot er farið fram, hevur hann ikki skyldu at fráboða tað til Dátueftirlitið.

Um dátuábyrgdarin hevur illgrunað um brot, eigur dátuábyrgdarin altíð at kanna málið nærri. Ein illgruni um trygdarbrot kann eisini vera eitt gott høvi til at kanna, um tryggin rundan um viðgerðina av persónsupplýsingum er hóskaði.



2.3.2 Uttan óneyðugt drál og innan 72 tímar um tað er móguligt

Fráboðanin um trygðarbrot skal latast Dátueftirlitinum uttan óneyðugt drál og um móguligt innan 72 tímar eftir at brotið er farið fram.

Dátuábyrgðarin hefur skyldu til at fráboða trygðarbrotið til Dátueftirlitið uttan óneyðugt drál. Hefur dátuábyrgðarin móguleika fyri at fráboða trygðarbrotið 3 tímar eftir at brotið er hent, er ongin orsök til at bíða í 72 tímar við at fráboða trygðarbrotið.

Tá Dátueftirlitið skal meta, um fráboðanin er komin fram uttan óneyðugt drál verður atlit serliga tikið til slagið og álvaran av trygðarbrotinum og hvørja avleiðing og skaða brotið kann hava fyri skrásetta.

Er talan um eitt álvarsamt trygðarbrot, sum ikki er steðgað og vandi tískil er fyri, at fleiri persónsupplýsingar verða avdúkaðar, kann ein fráboðan eftir, at freistin er farin grundgevast, um orsøkin er, at dátuábyrgðarin hefur roynt at steðga brotinum.

Eru persónsupplýsingarnar endaðar hjá brotsfólki, sum ætla at brúka upplýsingarnar í brotsverkum, kann ov sein fráboðan grundgevast, um orsøkin er, at dátuábyrgðarin hefur roynt at steðga brotinum, t.d. við at vera í dialog við løgregluna.

Í tíðarfreistini á 72 tímar verða allir klokkutímar taldir við – eisini um dátuábyrgðarin er blivin varugur við brotið uttan fyri vanliga skrivstovutíð, í vikuskiftinum ella ein heilidag.

Um dátuábyrgðarin ikki fráboðar brotið innan 72 tímar, skal dátuábyrgðarin grundgeva fyri orsøkunum, sum gjørdu, at tað ikki var móguligt at fráboða brotið innan 72 tímar. Grundgevingin skal fylgja við fráboðanini.

Dátuábyrgðarin hefur eisini móguleika fyri at lata upplýsingar um brotið so líðandi til Dátueftirlitið.

2.4 Hvør skal boða Dátueftirlitinum frá?

Tað er dátuábyrgðarin, sum hefur ábyrgdina av, at trygðarbrotið verður fráboðað til Dátueftirlitið.



Dátuábyrgdarnir eiga að velja eitt eða fleiri starvsfólk í fyrirtækunni, sem hafa heimild til að fráboða trygðarbrotið til Dátueftirlitið vegna dátuábyrgðarinnar. Hetta kann t.d. vera tann persónurnir í fyrirtækunni, sem handfer trygðarbrotið.

Ein dátuviðgeri kann eisini fráboða trygðarbrotið til Dátueftirlitið vegna dátuábyrgðarinnar. Hetta er tó treytað af, að dátuviðgerin hefur fingið fullmakt frá dátuábyrgðaranum, og að hetta framgöngur af dátuviðgeraravtalunni, sem er millum partanna.

Sjálfvtt um dátuábyrgdarnir hefur givið dátuviðgeranum fullmakt til að fráboða trygðarbrotið til Dátueftirlitið, er það dátuábyrgdarnir, sem hefur endaligu ábyrgðina af, að brotið verður fráboðað Dátueftirlitinum, og að hetta verður gjört réttstundis.

2.5 Hvörjar skyldur hefur dátuviðgerin?

Verður dátuviðgerin varugur við, að eitt trygðarbrot er hent, hefur dátuviðgerin skyldu til að kunna dátuábyrgðaran um hetta uttan óneyðugt drál.

Talan er um eina treytaleysa skyldu. Dátuviðgerin hefur undir öllum umstøðum skyldu til að boða dátuábyrgðaranum frá öllum trygðarbrotinum. Dátuviðgerin kann ekki smoyggja sær undan að boða dátuábyrgðaranum frá, um dátuviðgerin sjálfvtt metir, að það er ósannlíkt, að brotið hefur við sær nakran váða fyrri réttindi hjá skrásetta. Dátuviðgerin eiga eisini að boða dátuábyrgðaranum frá, sjálfvtt um dátuviðgerin heldur, að dátuábyrgdarnir löngu kennir til trygðarbrotið.

Dátuviðgerin skal kunna dátuábyrgðaran um trygðarbrotið uttan óneyðugt drál. Það er tó ekki nokkur ítökilig tíðarfrest fyrri nær dátuviðgerin skal kunna dátuábyrgðaran.

Um dátuviðgerin er dátuviðgeri fyrri fleiri dátuábyrgðarar, sem allir eru fevndir af trygðarbrotinum, skal dátuviðgerin boða öllum dátuábyrgðaranum frá hesum einsæris.

Í dátuviðgeraravtalunni millum dátuábyrgðaran og dátuviðgeran skal það vera ásett, að dátuviðgerin skal hjálpa dátuábyrgðaranum að tryggja, að t.d. skyldan að fráboða trygðarbrot til Dátueftirlitið, verður hildin.



2.6 Hvörjum upplýsingum hefur Dátueftirlitið brúk fyr?

Ein fráboðan til Dátueftirlitið um trygðarbrot skal í minsta lagi innihalda:

- Lýsing av slagi av trygðarbroti, her undir so vítt móguligt slögini og umleið hvussu nógv skrásett hetta fevnir um og eisini slögini og umleið hvussu nógv skrásetingar av persónupplýsingum talan er um
- Navn og samskiftisupplýsingar hjá dátuverndarfólkinum ella øðrum sambindingarliði, har fleiri upplýsingar kunnu fáast til vega
- Frágreiðing um sannlíkar avleiðingar av trygðarbrotinum
- Frágreiðing um tey tiltøk, sum dátuábyrgdarin hefur sett í verk ella mælir til fyr at handfara brotið og, um tað er viðkomandi, tiltøk sum skulu avmarka móguligar skaðar av brotinum

Upplýsingarnar, sum eru nevndar omanfyri, skulu geva Dátueftirlitinum móguleika at meta um, um trygðarbrotið er handfarið á ein nøktandi hátt. Dátueftirlitið kann brúka upplýsingarnar til at meta um, um tey skrásettu skulu kunnast um trygðarbrotið, hefur dátuábyrgdarin ikki longu gjørt tað. Dátueftirlitið kann eisini brúka upplýsingarnar til at meta um, um eftirlitið skal brúka heimildirnar í dátuverndarlógini til at avmarka ella steðga viðgerð av persónsupplýsingum.

Talan er ikki um ein úttømandi lista yvir upplýsingar, sum Dátueftirlitið skal hava. Dátuábyrgdarin kann tískil gott geva Dátueftirlitinum fleiri upplýsingar, um dátuábyrgdarin metir tað vera gagnligt. Hetta kann vera við til at tryggja, at skyldan at fráboða trygðarbrotið verður hildin. Á sama hátt kann Dátueftirlitið eisini krevja fleiri upplýsingar frá dátuábyrgdaranum, um hetta verur mettt at vera neyðugt í sambandi við viðgerðina av fráboðanini.

Hevur dátuábyrgdarin ikki móguleika fyr at koma við øllum upplýsingunum, sum í minsta lagi skulu latast Dátueftirlitinum innan 72 tímar, er hetta ikki ein grundgeving fyr at víkja frá tí yvirskipaða kravinum, at trygðarbrot skulu fráboðast innan 72 tímar. Ístaðin skal dátuábyrgdarin geva Dátueftirlitinum so nógv av upplýsingunum sum gjørligt, og síðan lata restina av teimum neyðugu upplýsingunum í stigum og uttan óneyðugt drál.



Orsökkin til, at upplýsingar kunnu latast í stigum er, at tað kann taka tíð at fáa hendur á øllum teimum neyðugu upplýsingunum. Talan kann t.d. vera um eitt umfatandi trygdarbrot, sum hefur við sær, at dátúabyrgdarin er noyddur til at seta í verk eina stóra kanning fyri at finna fram til støddina og møguligar avleiðingar av brotinum. Í tí førinum er tað betri, at dátúabyrgdarin gevur Dátueftirlitinum so nógvar upplýsingar av teimum neyðugu sum gjørligt, heldur enn at Dátueftirlitið ongar upplýsingar fær. Hetta gevur Dátueftirlitinum møguleika fyri at seta møgulig tiltøk í verk.

Kravið er, at dátúabyrgdarin skal lata Dátueftirlitinum so nógvar upplýsingar sum gjørligt, tá dátúabyrgdarin fráboðar. Dátúabyrgdarin skal tí ikki halda viðkomandi upplýsingar aftur við tí fyri eyga at lata Dátueftirlitinum allar upplýsingarnar samlaðar seinni.

2.7 Nær er ikki neyðugt at fráboða?

Eitt trygdarbrot skal ikki fráboðast Dátueftirlitinum, um tað er ósannlíkt, at brotið hefur við sær ein váða fyri rættindi hjá skrásetta.

At dátúabyrgdarin kemur fram til, at trygdarbrotið ikki hefur nakra ávirkan á tey skrásettu, sum eru rakt av brotinum, kann t.d. vera orsakað av teimum trygdartiltøkum, sum dátúabyrgdarin hefur sett í verk. Orsökkin kann eisini vera, at dátúabyrgdarin hefur borið seg skjótt at fyri at kunna staðfesta, um persónsupplýsingar eru komnar í skeivar hendur.

Dátúabyrgdarin hefur próvbyrðuna fyri, at tað eru umstøður sum gera, at tað er ósannlíkt, at trygdarbrotið hefur nakran váða fyri tey skrásettu, sum eru rakt av brotinum.

Dømi 1

Á veg heim frá arbeiði, verður taskan hjá starvsfólkaleiðaranum stolin. Í taskuni liggur millum annað ein eksternur harddiskur. Á harddiskinum eru upplýsingar um umsøkjjarar til eitt starv í fyrirkuni. Fyrirkunin hefur tryggjað sær, at harddiskar, sum verða latnir út til starvsfólkini, eru vardir við einari sterkari brongling, sum ikki er lætt at bróta hjá onkrum óviðkomandi.

Í døminum omanfyri er bronglingin av harddiskinum eitt trygdartiltak, sum skal verja persónupplýsingarnar. Dátúabyrgdarin kann tískil koma fram til, at bronglingin av



haddiskinum ger tað ósannlíkt, at trygðarbrotið hevur nakrar avleiðingar fyri umsøkjara (skrásetta). Um dátuábyrgðarin metir, at brotið ikki hevur nakran váða við sær fyri umsøkjara, skal trygðarbrotið ikki fráboðast Dátueftirlitinum. Dátuábyrgðarin hevur tó skyldu til at skjalfesta trygðarbrotið innanhysis í fyrirøkuni. Les meira um skylduna at skjalfesta trygðarbrot undir pkt. 4 niðanfyr.

Dátuábyrgðarin skal vera varugur við, at váðin kann broytast yvir tíð. T.d. kann tað við tíðini vísa seg, at bronglingin á haddiskinum ikki er sterk nokk, og at tað er lutfalsliga lætt at bróta bronglingina. Tað kann eisini koma fyri, at óviðkomandi hava fingið hendur á lyklinum til bronglingina á haddiskinum tí, at teldusníkar hava brotið seg inn á teldukervið í fyrirøkuni og stolið lykilin.

Um váðamyndin broytist, og dátuábyrgðarin ikki longur metir, at upplýsingarnar eru nøktandi vardar, skal dátuábyrgðarin fráboða trygðarbrotið til Dátueftirlitið.

Um dátuábyrgðarin hevur handlað skjótt, tá hann varnaðist trygðarbrotið, og ongar persónsupplýsingar blivu avdúkaðar, kann dátuábyrgðarin eisini koma fram til, at trygðarbrotið ongar avleiðingar hevur við sær fyri skrásetta.

Dømi 2

Eitt starvsfólk í einari kommunu kemur av óvart til at leggja eina fílu á heimasíðuna hjá kommununi. Á fílu eru p-tøl hjá fleiri borgarum í kommununi. Starvsfólkið gerst beinanvegin varugt við feilin og strikar fíluna av heimasíðuni. Við at hyggja eftir logginum kunnu KT-fólkini hjá kommununi staðfesta, at ongin hevur vitja heimasíðuni í tíðarskeiðinum, sum fílan var atkomulig. Kommunan kundi eisini staðfesta, at einki bendir á, at fílan er blivin kopierað av leitimaskinum, sum t.d. Google, Bing ella líknandi.

Kommunan staðfesti tí, at móguleikin fyri at óviðkomandi hava fingið hendur á fílu er so lítil, at tað er ikki neyðugt at fráboða trygðarbrotið til Dátueftirlitið.

Á sama hátt kann hugsast, at eitt trygðarbrot, sum hevur viðført, at persónupplýsingar eru strikaðar ella broyttar, ikki hevur við sær nakran váða fyri skrásetta, um dátuábyrgðarin hevur tikið backup av skipanini, sum ger tað móguligt at endurskapa persónupplýsingarnar uttan nakra avleiðing fyri skrásetta.



Verður dátuábyrgdarin raktur av streymliti, og atgongd tí ikki er til kundaupplýsingarnar, vil tað heldur ikki hava við sær, at trygdarbrotið skal fráboðast Dátueftirlitinum. Hetta er tó treytað av, at tann manglandi atgongdin til persónsupplýsingar ikki hevur við sær nakrar avleiðing fyri rættindi hjá kundunum (skrásetta).

Tað er týðningarmikið at undirstrikað, at dátuábyrgdarin skal taka øll viðurskiftini við í metingini av, um trygdarbrotið hevur nakran váða við sær fyri rættindi hjá skrásetta. Dátuábyrgdarin skal meta um trygdartiltøkini, sum kunnu minka um váðan fyri skrásetta og meta um umstøðurnar við trygdarbrotinum, sum kunnu økja um váðan fyri tann skrásetta.

Tað er tann samlaða váðamyndin, sum er avgerandi fyri, um trygdarbrotið skal fráboðast Dátueftirlitinum.



3. Kunning til skrásetta

3.1 Hvørji trygðarbrot skal skrásetti kunnast um?

Hevur trygðarbrotið við sær stóran váða fyri rættindi hjá skrásetta, skal dátúabyrgdarin uttan óneyðugt drál boða skrásetta frá brotinum. Ger dátúabyrgdarin ikki tað, hevur Dátueftirlitið møguleika at krevja, at dátúabyrgdarin boðar skrásetta frá.

Endamálið við at boða skrásetta frá trygðarbrotinum er millum annað at geva skrásetta møguleika at taka neyðug stig, fyrivarni og tiltøk í teimum førum, tá persónsupplýsingar hjá skrásetta eru almannakunngjörðar.

Trygðarbrot kunnu hava stórar avleiðingar fyri skrásetta. Hetta kann t.d. verða missmunur, skaða á umdømi, skaða á trúvirðið, samleikastuldur ella -svik, fíggarligan miss, miss av trúnaðarupplýsingum ella ein og hvønn annan fíggarligan ella sosialan bága fyri skrásetta.

Dátuverndarlógin hevur ikki eina allýsing av hugtakinum “stóran váða”. Jú meira álvarsom avleiðingin av brotinum kann vera, jú størri er váðin fyri tey skrásettu, sum eru fevnd av brotinum.

Dátúabyrgdarin eigur at taka allar møguligar avleiðingar og negativar ávirkanir trygðarbrotið kann hava fyri skrásetta við í váðametingini. Hetta umfatar eisini avleiddar avleiðingar fyri skrásetta, sum trygðarbrotið kann hava við sær.

Dátúabyrgdarin skal kunna skrásetta, óansæð hvussu stórt tal av skrásettum talan er um.



Dømi 3

Í sambandi við, at ein kommuna skal leggja eitt arkiv yvir aktiv byggimál út á heimasíðuna, gloymir kommunan at strika p-talið hjá umsøkjara í skjølunum, sum verða lögð út. Feilurin er hendur í 4 skjølum í 4 ymiskum byggimálum. Kommunan gerst varug við feilin 2 mánaðar seinni, tá ein av borgarunum finnur skjalið við at leita eftir sínum egna p-talið á Google. Í hesum sambandi kannar kommunan øll málini í arkivinum á heimasíðuni og finnur hini 3 málini har feilurin eisini er hendur.

Í hesum føri skal kommunan kunna tey skrásettu, sum eru fevnd av brotinum um, at teirra p-tal er blivið almannakunngjørt. Hetta er sæð í mun til tíðina upplýsingarnar hava verið atkomiligar á netinum og til, at eitt p-tal kann missbrúkast til t.d. samleikastuldur. Tey skrásettu skulu tískil hava møguleika fyri at taka neyðug stig og fyrivarni, nú teirra p-tal er almannakunngjørt. Kommunan skal harafturat vegleiða tey skrásettu, um hvørji fyrivarni og stig tey kunnu taka fyri at minka um váðan fyri misbrúki av upplýsingunum.

Dømi 4

Teldusníkar hava brotið inn á heimasíðuna hjá einum tíðindaportali og stolið dátugrunnin og almannakunngjørt hann á internetinum. Upplýsingar sum eru almannakunngjörðar á internetinum eru navn, brúkararnavn og loyniorð hjá brúkarunum, sum hava ein profil á tíðindaportalinum. 800 skrásett eru fevnd av brotinum.

Negativu avleiðingarnar fyri skrásetta kunnu í fyrstu atløgu virka lutfalsliga meinaleysar og tí kann dátuábyrgdarin umhuga, um skrásetti skal kunnast. Tá loyniorðið er fevnt av brotinum, er neyðugt, at skrásetti skiftir loyniorð. Í hesari tilgongdini er neyðugt at kunna skrásetta um orsøkina til, at loyniorðið skal endurnýggjast. Av tí at nógv brúka sama loyniorð til ymiskar kontur, kann trygdarbrotið móguliga hava við sær, at loyniorðið til aðrar kontur hjá skrásetta er avdúkað. Skrásetti kann tó avmarka avleiddar avleiðingar av brotinum við at broyta loyniorðið til aðrar kontur.

Kunningin til skrásetta skal tí eisini upplýsa, at tað móguliga eru aðrar avleiddar avleiðingar av brotinum, og at tað tí verður viðmælt at skifta loyniorðið á kontum, sum hava sama loyniorð sum tað avdúkaða.



3.2 Tíðspunktið fyrri kunningina

Dátuábyrgdarnir skal kunna tann skrásetta uttan óneyðugt drál eftir at trygðarbrotið er staðfest. Kunningin til skrásetta hongur ikki saman við tíðspunktinum fyrri, nær Dátueftirlitið skal fráboðast um trygðarbrotið.

Kravið um, at skrásetti skal kunnast uttan óneyðugt drál hongur saman við endamálinum við kunningini, sum er at geva skrásetta møguleika fyrri at taka neyðug stig og fyrivarni.

Fyri at minka um váðan fyrri skrásetta kann tað í ávísam førum vera neyðugt at kunna skrásetta beinanvegin. Hinvegin kann tað í øðrum førum vera størri tørvur á at seta hóskaði tiltøk í verk fyrri at steðga trygðarbrotinum og tað kann grundgeva fyrri, at tað tekur longri tíð at kunna skrásetta.

Dømi 5

Í samband við eitt trygðarbrot er bústaðurin hjá skrásetta almannakunngjörður. Bústaðurin er vardur, tí skrásetti er í vanda fyrri at vera útsettur fyrri harðskapi. Í hesum fœri kann tað vera altavgerandi, at skrásetti verður kunnaður skjótast gjørligt um brotið.

Dømi 6

Nógv fólk brúka sama brúkararnavn og loyniorð til kontur á internetinum. Eru hesar upplýsingar blivnar almannakunngjörðar í sambandi við eitt trygðarbrot hjá einum dátuábyrgðara, soleiðis at t.d. brotsfólk nú kenna loyniorðið hjá skrásetta, kunnu brotsfólkini fáa atgongd til aðrar kontur hjá skrásetta, t.d. teldupostin. Avleiðingin fyrri skrásetta kann avmarkast, tess skjótari skrásetti verður kunnaður um trygðarbrotið við einum greiðum tilmæli um at broyta loyniorðið til allar kontur sum hava sama loyniorð.

3.3 Hvørjir upplýsingar skulu fráboðast?

Í kunningini til skrásetta skal greiðast frá trygðarbrotinum. Kunningin skal í minsta lagi innihalda:

- Navn og samskiftisupplýsingar hjá dátuverndarfólkinum ella øðrum sambindingarliði, har fleiri upplýsingar kunnu fáast til vega.
- Lýsing av sannlíkum avleiðingum av trygðarbrotinum



- Lýsing av teimum tiltøkum, sum dátúábyrgdarin hevur sett í verk ella mælir til, fyri at handfara trygdarbrotið og fyri at minka um møguligar skaðar av trygdarbrotinum.

Á sama hátt sum við fráboðanarskylduni til Dátueftirlitið er talan ikki um ein úttømandi lista yvir upplýsingar sum skrásetti skal hava.

Dátúábyrgdarin kann geva skrásetta fleiri upplýsingar um trygdarbrotið, so leingi sum kunningin er løtt og greið at skilja fyri skrásetta.

Um tað hevur týdning, eigur dátúábyrgdarin eisini at geva skrásetta ítøkilig ráð um hvussu skrásetti kann verja seg ímóti møguligum negativum avleiðingum av trygdarbrotinum, sum t.d. at broyta loyniorðið, um eitt loyniorð er almannakunngjørt.

Kunningin til skrásetta skal gevast á einum løttum og greiðum máli. Er kunningin ikki løtt og greið at skilja fyri skrásetta, kann viðkomandi hava trupult við at taka neyðug stig fyri at avmarka negativar avleiðingar av trygdarbrotinum.

Tá dátúábyrgdarin skal kunna skrásetta um trygdarbrotið, eigur dátúábyrgdarin at taka atlit til móttakaran og tryggja sær, at boðini er løtt og greið at skilja fyri skrásetta. Dátúábyrgdarin eigur at taka atlit til móðurmál, kunnleika til málið, aldur o.s.fr. hjá skrásetta.

Dátúábyrgdarin kann ikki krevja gjald frá skrásetta fyri kunningina ella fyri tey tiltøk, sum dátúábyrgdarin hevur tikið fyri at verja rættindi hjá skrásetta.

3.4 Hvussu skal tann skrásetti kunnast?

Hvussu skrásetti verður kunnaður, skal metast í mun til trygdarbrotið. Dátúábyrgdarin skal kunna skrásetta beinleiðis, t.d. við telduposti, brævi, sms ella líknandi. Ein kunning sum er avmarkað til eitt tíðindabræv ella eitt uppslag á einum bloggi ella heimasíðuna hjá fyrítøkuni, vil vanliga ikki vera nøktandi. Kunningin til skrásetta skal ikki sendast saman við aðrari kunning, sum t.d. saman við einum tíðindabrævi ella saman við vanligum dagføringum frá fyrítøkuni.

3.5 Hvør kann kunna tey skrásettu?

Tað er dátúábyrgdarin, sum hevur ábyrgdina av at kunna tey skrásettu, sum eru rakt av trygdarbrotinum.



Dátuábyrgdarn kann tó biðja ein dátuviðgera ella ein triðjamann um at kunna tey skrásettu. Hetta er treytað av, at dátuviðgerin ella triðimaðurin hevur heimild til tess, t.d. við einari fullmakt.

Sjálvt um dátuábyrgdarn hevur givið einum dátuviðgera ella triðjamanni fullmakt til at kunna skrásetta, hevur dátuábyrgdarn endaligu ábyrgdina av hesum.

3.6 Nær er ikki neyðugt at kunna skrásetta?

3.6.1 Um trygdarbrotið ikki hevur við sær stóran váða

Kemur dátuábyrgdarn, eftir at hava gjørt eina meting av øllum hugsandi avleiðingum fyri skrásetta, fram til, at brotið ikki hevur ein stóran váða við sær fyri rættindi hjá skrásetta, er ikki neyðugt at kunna skrásetta.

Dømi 7

Ein kommuna skal senda eitt svar til ein borgara, sum hevur søkt um byggiloyvi. Svárið verður sent við telduposti. Málsviðgerðin í kommununi kemur av óvart til at senda borgaranum eitt yvirlit yvir allar ognir, sum nýliga er søkt um byggiloyvi til í kommununi. 15 ognir eru á yvirlitinum. Á yvirlitinum stendur navn á umsøkjaranum, bústaður og málsnummar hjá kommununi. Borgarin setur seg í samband við kommununa dagin eftir fyri at kunna kommununa um feilin. Borgarin avtalar við kommununa, at hann strikar teldupostin, og at kommunan sendur honum ein nýggjan teldupost við røttum upplýsingum.

Sæð í mun til slag av upplýsingum, navn og bústaður, og at tað einans er ein persónur, sum hevur fingið upplýsingarnar, er helst ikki neyðugt at kunna skrásetta um trygdarbrotið.

Dátuábyrgdarn hevur próvbyrðuna fyri, at treytirnar eru loknar. Skuldi málið enda hjá Dátueftirlitinum, skal dátuábyrgdarn kunna grundgeva fyri, hví tað ikki var neyðugt at kunna skrásetta.

3.6.2 Dátuábyrgdarn hevur sett í verk hóskaði tøknilig og bygnaðarlig tiltøk

Kemur dátuábyrgdarn fram til, at tað er væntandi, at trygdarbrotið hevur við sær ein stóran váða fyri rættindi hjá skrásetta, er útgangsstøði, at skrásetti skal kunnast.



Tað er tó ekki neyðugt at kunna skrásetta, um dátúábyrgdarin hefur sett hóskaði tøknilig og bygnaðarlig tiltøk í verk fyri at verja persónupplýsingarnar, sum trygðarbrotið fevnr um, og tiltøkini gera, at persónsupplýsingarnar eru óskiljandi fyri tann, sum hefur fingið atgongd til upplýsingarnar, t.d. at upplýsingarnar eru bronglaðar.

Dátúábyrgdarin hefur próvbyrðuna fyri at treytirnar er loknar. Skuldi málið enda hjá Dátueftirlitinum, skal dátúábyrgdarin kunna grundgeva fyri, hví tað ekki var neyðugt at kunna skrásetta.

Um dátúábyrgdarin missir eina teldu, við persónsupplýsingum á, burtur, skal dátúábyrgdarin meta um, um skrásetti skal kunnast um trygðarbrotið. Í hesum døminum hefur dátúábyrgdarin tó tikið nøkur teknisk stig fyri at verja persónupplýsingarnar í so fall teldan bleiv burtur. Millum annað vóru persónsupplýsingarnar bronglaðar. Bronglingin dátúábyrgdarin hefur brúkt, er somikið sterk, at óviðkomandi ongan móguleika hava fyri at bróta hana. Harafturat er lykilin til bronglingina eisini væl vardur hjá fyrítøkuni. Tí kann niðurstøðan vera, at persónsupplýsingarnar eru somikið væl vardar, at trygðarbrotið ekki hefur við sær nakran váða fyri rættindi hjá skrásetta.

3.6.3 Tann stóri váðin fyri skrásetta er ekki longur til staðar

Hevur dátúábyrgdarin eftirfylgjandi sett tiltøk í verk, sum tryggja, at tann stóri váðin fyri rættindi hjá skrásetta ekki longur er til staðar, er tað ekki neyðugt at kunna skrásetta um trygðarbrotið.

Um t.d. ein KT-skipan verður dagfórð, og dagfóringin hefur við sær, at øll sum fóru inn á heimasíðuna hjá fyrítøkuni kundu fáa atgongd til viðkvæmar persónsupplýsingar hjá fyrítøkuni, uttan at skula innrita á skipanina, skal dátúábyrgdarin meta um, um skrásetti skal kunnast um trygðarbrotið. Í hesum døminum gerst dátúábyrgdarin sjálvur varugur við trygðarbrotið og steingir atgongdina. Eftirfylgjandi kannar dátúábyrgdarin umstøðurnar kring trygðarbrotið, og kann staðfesta tíðarskeiðið persónupplýsingarnar vóru atkomiligar á internetinum. Í kanningini verður eisini komið fram til, at ein eftirfarandi loggur er á skipanini. Tað er ekki móguligt at umganga loggin. Á logginum ber til at síggja hvør hefur fingið sær atgongd til viðkvæmar persónupplýsingar á heimasíðuni, ímeðan atgongdin var opin fyri øllum. Út frá logginum kundi dátúábyrgdarin staðfesta, at einans persónar sum høvdu heimild



til tess, hǫvdu atgongd til persónuþplýsingarnar á internetinum, ímeðan atgongdin var opin fyri øllum.

Dátuábyrgdarin hefur próvbyrðuna fyri, at treytirnar eru loknar. Skuldi málið enda hjá Dátueftirlitinum, skal dátuábyrgdarin kunna grundgeva fyri, hví tað ikki var neyðugt at kunna skrásetta.

3.6.4 Krevur eitt ósamsvarandi arbeiði

Um tað krevur eitt ósamsvarandi arbeiði skal dátuábyrgdarin ikki kunna hvønn einstakan, sum er skrásettur.

Dátuábyrgdarin skal meta um týdningin av, at skrásetti verður kunnaður, og orkuna, sum dátuábyrgdarin skal leggja fyri at kunna skrásetta. Nær kunningin til tann skrásetta vil vera ósamsvarandi trupul ella beinleiðis ómøgulig, skal avgerast í hvørjum einstøkum føri.

Dømi 8

Ein fyritøka missir ræði á øllum kundaupplýsingunum í sambandi við, at dátugrunnurin við øllum kundaupplýsingunum er blivin útsettur fyri ransomware. Fyrirøkan hefur omanfyri 2000 kundar og hefur ikki skrásett teldupostadressu hjá kundunum.

Kemur dátuábyrgdarin í metingini fram til, at tað fer at krevja eitt ósamsvarandi arbeiði at kunna allar kundarnar hvør sær, kann dátuábyrgdarin í staðin koma við t.d. einari almennari fráboðan, har sum kundarnir verða kunnaðir á ein tilsvarandi virknan hátt, t.d. á heimasíðu.

Dátuábyrgdarin hefur próvbyrðuna fyri, at treytirnar er loknar. Skuldi málið enda hjá Dátueftirlitinum, skal dátuábyrgdarin kunna grundgeva fyri hví tað ikki var neyðugt at kunna skrásetta.

3.7 Kunning eftir kravi frá Dátueftirlitinum

Hevur dátuábyrgdarin ikki kunna skrásetta um trygdarbrotið, kann Dátueftirlitið, eftir at hava kannað málið, krevja, at dátuábyrgdarin kunnar skrásetta.

Støðan kann t.d. taka seg upp í sambandi við eina fráboðan um trygdarbrot til Dátueftirlitið, har dátuábyrgdarin hefur grundgivið fyri, hví kunning til skrásetta er frávald. Um Dátueftirlitið



kemur fram til, at grundgevingin hjá dátuábyrgdaranum ekki er haldbar, kann eftirlitið áleggja dátuábyrgdaranum at kunna skrásetta.

Um dátuábyrgdaranum ekki heldur reglurnar um kunning til skrásetta, kann Dátueftirlitið nýta sínar heimildir, t.d. at geva dátuábyrgdaranum átalu ella boð. Í serligum færum kann revsing við sekt fyri ekki at halda dátuverndarlógina eisini vera viðkomandi.



4. Ábyrgd og innanhýsis skjalfesting

Dátuábyrgdarin hefur skyldu til at skjalfesta þoll trygðarbrot. Dátuábyrgdarin skal skjalfesta umstøðurnar kring brotið, hvønn virkna brotið hefur og hvørji tiltök dátuábyrgdarin hefur sett í verk.

Tað hefur ongan týðning fyri kravið um skjalfesting, hvat fyri slag av trygðarbrot talan er um, og um trygðarbrotið er fráboðað til Dátueftirlitið ella ekki. Þoll slög av trygðarbrotum skulu skjalfestast av dátuábyrgðaranum.

Endamálið við at skjalfesta trygðarbrotið er m.a. at geva Dátueftirlitinum möguleika fyri at hava eftirlit við, um skyldurnar í dátuverndarlógini eru hildnar.

Dátuábyrgdarin hefur einans skyldu til at lata skjalfestingina til Dátueftirlitið, um eftirlitið biðir um hana.

Skjalfestingin skal innihalda eina røð av upplýsingum um brotið, undir hesum umstøðurnar kring brotið, hvønn virkna brotið hevði og hvørji tiltök dátuábyrgdarin hefur sett í verk.

- Dato og tíðspunkt fyri brotið
- Hvat hendi í samband við brotið?
- Hvat var orsøkin til brotið?
- Hvørji slög av persónsupplýsingum vóru fevnd av brotinum?
- Hvørjar avleiðingar hevði brotið fyri tey skrásettu, sum vóru fevnd av brotinum?
- Hvørji tiltök eru sett í verk?
- Er brotið fráboðað til Dátueftirlitið?

Kemur dátuábyrgdarin fram til, at tað ekki er neyðugt at kunna skrásetta um trygðarbrotið, er tað umráðandi at skjalfesta grundgevingina fyri, hví dátuábyrgdarin kom fram til hesa niðurstøðu.

Dømi um innanhýsis skjalfesting:



Trygðarbrot hjá [navn á fyrirkvæði]	Frágreiðing um brotið:
1. Dato og tíðspunkt fyr brotið	
2. Hvat er hent?	
3. Hvat er orsökinn til brotið?	
4. Hvat fyr slag av persónsupplýsingum eru umfataðar av brotinum	
5. Hvørja ávirkan hevur brotið fyr skrásetta?	
6. Hvørji tiltøk eru sett í verk fyr at bøta um brotið?	
7. Er brotið fráboðað til Dátueftirlitið? (um ja, nær?)	
8. Er skrásetti kunnaður um brotið? (um ja, nær?)	
8.1 Um nei, hvør er grundgevingin fyr ikki at kunna skrásetta um brotið?	



5. Dæmi um trygðarbrot og hvør skal kunnast

Dæmi	Skal trygðarbrotið fráboðast til Dátueftirlitið?	Skal skrásetti kunnast?
<p>1. Eitt starvsfólk í kommununi gerst varugt við, at viðkomandi hevur atgongd til mál hjá umsorganartænastuni inni í journalskipanini hjá kommununi. Starvsfólki starvast á fíggjardeildini.</p>	<p>Í útgangsstøðinum er ikki neyðugt at fráboða trygðarbrotið til Dátueftirlitið.</p> <p>Kommunan kann meta, at brotið ikki hevur nakran váða við sær fyri rættindi hjá skrásetta.</p> <p>Metingin kann byggjast á:</p> <ol style="list-style-type: none">1. At talan er um eitt “internt” trygðarbrot.2. At kommunan hevur stórt álit á starvsfólkinum.3. At kommunan hevur gjøgnumgingið loggin á skipanini og staðfest, at talan er einans um eitt starvsfólk, sum hevur havt	<p>Um kommunan metir, at tað ikki er neyðugt at fráboða trygðarbrotið til Dátueftirlitið, er tað heldur ikki neyðugt at boða skrásetta frá.</p>



	óheimilaða atgongd til upplýsingarnar.	
<p>2.</p> <p>Í samband við, at Kærustovnurin skal svara einari umbøn um innlit, kemur starvsfólkið hjá Kærustovninum til at leggja skeiv skjøl í brævbjálvan. Skjølina innihalda viðkvæmar persónupplýsingar og trúnaðarupplýsingar um ein annan persón. Upplýsingarnar eru millum annað P-tal, útrokning av fyritiðareftirløn og heilsuupplýsingar.</p> <p>Kærustovnurin gerst varugur við feilin, tá persónurin sum hefur biðið um innlit boðar Kærustovninum frá, at viðkomandi hefur móttikið skeiv skjøl.</p>	<p>Ja, sum útgangsstøði skal trygdarbrotið fráboðast Dátueftirlitinum.</p> <p>Orsøkin er, at óviðkomandi hava fingið hendur á viðkvæmum upplýsingum og trúnaðarupplýsingum.</p> <p>Kærustovnurin skal fráboða brotið til Dátueftirlitið, sjálvst um stovnurin hefur fingið øll skjølina aftur frá skeiva móttakaranum.</p>	<p>Ja, Kærustovnurin eigur at kunna borgaran um, at upplýsingar um viðkomandi eru komnar á skeivar hendur.</p> <p>Grundgevingin fyri hesum er, at talan er um viðkvæmar upplýsingar og trúnaðarupplýsingar, sum eru komnar á skeivar hendur.</p> <p>Tann skrásetti skal hava møguleika fyri at taka neyðug stig og fyrivarni fyri hesum.</p>



<p>3. Ein klinikk fyri fysioterapi verður álopin av ransomware, tá eitt starvsfólk trýstir á eina leinkju í einum telduposti.</p> <p>Hetta hevur við sær, at allar upplýsingarnar hjá klinikkinum, harímillum heilsuupplýsingar hjá viðskiftafólkunum, blíva stongdar. Bakmennirnir krevja eina stóra peningaupphædd fyri at geva klinikkinum atgongd til upplýsingarnar aftur.</p> <p>Klinikkin hevur tikið backup av skipanini, men tað hava bakmennirnir eisini stongt.</p> <p>Klinikkin hevur upplýsingar um 100 sjúklingar í skipanini, millum annað upplýsingar um diagnosur hjá viðskiftafólkunum.</p>	<p>Ja, klinikkin eigur at fráboða hendingina til Dátueftirlitið.</p> <p>Hetta kemur av, at bakmennirnir móguliga hava fingið atgongd til viðkvæmar upplýsingar um eitt stórt tal av skrásettum, og tí at klinikkin ikki hevur móguleika at endurskapa upplýsingarnar úr backuppinum.</p> <p>Klinikkin eigur at fráboða trygdarbrotið til Dátueftirlitið, sjálvt um tað eydnast klinikkinum at fáa atgongd til upplýsingarnar aftur.</p>	<p>Ja, klinikkin eigur at kunna tey skrásettu um brotið.</p> <p>Umframt slag av upplýsingum, sum eru raktar av brotinum, kann tað móguliga fáa negativar avleiðingar fyri tey skrásettu, um upplýsingarnar um viðgerðina á klinikkinum ikki kunnu endurskapast.</p> <p>Eisini er móguleiki fyri, at bakmennirnir hava fingið atgongd til upplýsingarnar.</p>
<p>4. Sjúkrahúsið verður rakt av streymsliti, sum varar í 20 min.</p>	<p>Í útgangsstøðinum er ikki neyðugt at fráboða trygdarbrotið til Dátueftirlitið</p>	<p>Í útgangsstøðinum nei.</p> <p>Um tað ikki hevur nakra ávirkan á sjúklingin, at</p>



<p>Í tíðarskeiðinum var atgongd ekki til KT-skipanina á sjúkrahúsinum, Cosmic.</p>	<p>Um streymsliti ekki hefur nakra ávirkan á sjúklingarnar, t.d. tí at journalirnar eisini eru í fysiskum formi, er tað ekki neyðugt at fráboða hendingina til Dátueftirlitið.</p>	<p>sjúkrahúsið ekki hefur havt atgongd til journalina, er tað ekki neyðugt at boða sjúklinginum frá.</p>
<p>5. Ein granskari, skal senda úrslit av nøkrum royndum til ein annan granskara í USA. Granskarin hefur dulnevnt upplýsingarnar. Granskarin kemur av óvart til at skriva skeiva teldupostadressu. Telduposturin fer tí til skeivan móttakara.</p>	<p>Tað er ekki neyðugt at fráboða trygdarbrotið til Dátueftirlitið. Orsøkin er, at talan er um dulnevndar persónupplýsingar. Tískil er tað ekki møguligt at eyðmerkja persónarnar. Granskarin eigur tó at tryggja sær, at tann skeivi móttakarin strikar upplýsingarnar.</p>	<p>Nei, tað er helst ekki neyðugt at boða skrásetta frá. Upplýsingarnar eru dulnevndar og tískil eigur tað ekki at vera nakar stórur váði fyrri skrásetta, at upplýsingarnar endaðu á skeivum hondum.</p>



<p>6.</p> <p>Ein feilur í telduskipanini ger tað móguligt at fáa atgongd til intranetið hjá Setrinum uttan at skula brúka brúkaranaavn og loyniorð.</p> <p>Á intranetinum er móguligt at síggja eitt yvirlit yvir øll lesandi á Setrinum og teldupostadressuna hjá teimum.</p> <p>Tað eru 800 lesandi á Setrinum. Atgongd hevur verið til intranetið uttan nakað loyniorð í 2 ár.</p>	<p>Tað kann blíva neyðugt at fráboða trygdarbrotið til Dátueftirlitið.</p> <p>Orsøkin er serliga talið av persónum, sum eru raktir av brotinum, og tíðarskeiðið atgongdin hevur verið opin.</p> <p>Um Setri metir, at brotið, sæð í mun til hvat fyri slag av upplýsingum atgongd hevur verið til, ikki hevur havt við sær nakran váða fyri tey lesandi, er ikki neyðugt at fráboða Dátueftirlitinum.</p>	<p>Um Setrið metir at tað ikki er neyðugt at fráboða brotið til Dátueftirlitið, er tað heldur ikki neyðugt at boða skrásetta frá.</p> <p>Í staðin kann Setrið kunna næmingarnar um feilin inni á heimasíðuni hjá Setrinum.</p>
<p>7.</p> <p>Ein tíðindaportalur verður álopín av teldusníkum.</p> <p>Teldusníkarnir stjala millum annað upplýsingar um kundarnar, harímillum upplýsingar um navn, adressu og P-tal.</p>	<p>Ja, trygdarbrotið skal fráboðast til Dátueftirlitið.</p> <p>Upplýsingar um navn, bústað og P-tal kunnu misnýttast til t.d. samleikastuldur, og brotið kann tískil væntast at hava ein váða við sær fyri skrásetta</p>	<p>Ja, tíðindaportalurin skal kunna skrásetta.</p> <p>Upplýsingar um navn, bústað og P-tal kunnu misnýttast til t.d. samleikastuldur. Tann skrásetti skal tískil hava móguleika fyri at taka neyðug stig fyri at minka um váðan fyri at upplýsingarnar verða missbrúktar.</p>



<p>8. Ein sjúkrasystir ger sjúkrahúsið varugt við, at ein lækni á sjúkrahúsinum hefur fingið sær til vega atgongd til sjúklingajournalina hjá nábugvanum. Læknin hefur fingið varhugan av, at nábugvin er raktur av einari sjúku, og er tí forvitin eftir at vita, hvat feilar nábugvanum. Nábugvin hefur ikki verið til viðgerð hjá læknanum og tí er onki læknafrøðiligt samband millum teir.</p>	<p>Ja, sjúkrahúsið skal í útgangsstøðinum fráboða trygdarbrotið til Dátueftirlitið.</p> <p>Hetta er grundað á, at óviðkomandi hefur fingið fatur á upplýsingum, og tí talan er um viðkvæmar upplýsingar og trúnaðarupplýsingar</p>	<p>Ja, sjúkrahúsið eigur at kunna skrásetta, at upplýsingar um viðkomandi eru komnar í skeivar hendur.</p> <p>Hetta er grundað á, at talan er um viðkvæmar upplýsingar og trúnaðarupplýsingar.</p> <p>Tann skrásetti skal hava móguleika fyri at taka neyðug stig og fyrivarni.</p>
<p>9. Ein kommuna skal senda brøv út til borgararnar viðvíkjandi einum tiltaki í kommununi.</p> <p>Kommunan kemur av óvart til at senda eitt bræv til skeivan móttakara. Í brævinum stendur navn og adressa hjá tí sum upprunaliga skuldi móttaka brævið.</p> <p>Borgarin sum móttekur brævið ger beinanvegin</p>	<p>Tað er ikki neyðugt at fráboða trygdarbrotið til Dátueftirlitið.</p> <p>Sæð í mun til slag av upplýsingum og til at kommunan hefur álit á, at brævið verður strikað, kann kommunan koma fram til, at brotið ikki hefur nakran váða við sær fyri skrásetta.</p>	<p>Um kommunan kemur fram til, at tað ikki er neyðugt at fráboða trygdarbrotið til Dátueftirlitið er heldur ikki neyðugt at kunna skrásetta.</p>



<p>kommununa varuga við feilin. Kommunan avtalar við borgaran, at viðkomandi burturbeinir brævið.</p>		
<p>10. Eitt HR-starvsfólk sendur av óvart lönarseðil og setanarbræv til eitt skeivt starvsfólk.</p> <p>Tað verður avtalað, at starvsfólkið strikar skjøluni beinanvegin.</p>	<p>Í útgangsstøðinum er ikki neyðugt at fráboða trygðarbrotið til Dátueftirlitið.</p> <p>Fyrirþøkan kann koma fram til, at trygðarbrotið ikki hevur við sær nakran váða fyri skrásetta.</p> <p>Hetta kann skyldast, at talan er um eitt “innanháysis” trygðarbrot, og at fyrirþøkan hevur stórt álit á starvsfólkinum.</p>	<p>Um fyrirþøkan kemur fram til, at tað ikki er neyðugt at fráboða Dátueftirlitinum, er heldur ikki neyðugt at kunna skrásetta.</p>
<p>11. Ein flutningsfyrirþøka hevur allar upplýsingarnar um starvsfólkinum liggjandi á einari teldu. Onki backup er av telduni.</p> <p>Teldan verður rakt av vatnskaða og upplýsingarnar kunnu ikki endurskapast.</p> <p>Á telduni lógu millum</p>	<p>Um tað ikki er møguligt hjá fyrirþøkuni at endurskapa upplýsingarnar, skal brotið fráboðast.</p> <p>Um fyrirþøkan kann tryggja rættindi hjá starvsfólkunum á annan hátt, skal fyrirþøkan ikki fráboða trygðarbrotið til Dátueftirlitið.</p>	<p>Av tí at starvsfólkinu skulu kunna røkja egin endamál, skulu starvsfólkinu kunnast um brotið.</p> <p>Tað eru starvsfólkinu, sum hava best møguleika fyri at meta, um tað sum er vekk, verður endurskapt nøktandi.</p>



<p>annað heilsuupplýsingar hjá starvsfólkunum.</p>		
<p>12. Ein fyrirtøka hefur allar upplýsingarnar um starvsfólkini liggjandi á einari teldu. Harímillum P-tal og heilsuupplýsingar hjá starvsfólkunum. Undir einum innbroti verður teldan stolin. Upplýsingarnar eru ikki krypteraðar. Teldan er einans vard við einum loyniorði.</p>	<p>Ja, fyrirtøkan skal fráboða trygðarbrotið til Dátueftirlitið.</p> <p>Orsøkin er, at talan er um viðkvæmar upplýsingar og trúnaðarupplýsingar hjá starvsfólkunum og tí at teldan einans er vard við einum loyniorði.</p>	<p>Ja, fyrirtøkan eigur at kunna starvsfólkini einsæris um trygðarbrotið.</p> <p>Tá teldan, sum er stolin, einans er vard við einum loyniorði, er stórir vandi fyri at upplýsingarnar eru komanar í hendurnar á óviðkomandi.</p> <p>Starvsfólkini skulu tí hava møguleika fyri at taka neyðug stig og fyrivarni.</p>



Vegleiðing

© 2020 Dátueftirlitið

Endurprent við kelduávísing er lóglig.

Givið út:
Dátueftirlitið
Reyngøta 33
100 Tórshavn
Tlf: 309100
dat@dat.fo
dat.fo

Dátueftirlitið

